



පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

සෙක්සිරිපාය, බත්තරමුල්ල



තැ.පෙ.අංකය
த.பெ.இ
Po.Box No

10120

ෆැක්ස්
தொலைநகல்
Fax

041-2171635

දුරකථන
தொலைபேசி
Telephone

011-2887973
(HUNTING)

වෙබ්.ලිපිනය
இணையதளம்
Web Site

www.Police.lk

ඊ මේල්
மின்னஞ்சல்
E-mail

dir.media@police.gov.lk

මගේ අංකය
எனது இலக்கம்
My No

1433 / 2023

ඔබේ අංකය
உமது இலக்கம்
Your No

/ 2023

දිනය
Date

16/11/2023
පැය 0545

මාධ්‍ය නිවේදනය

01. වන අලි ප්‍රහාරයක් හේතුවෙන් කාන්තාවක් මියයාමක් - හිඟුරක්ගොඩ පොලිස් වසම.

2023.11.15 වන දින උදෑසන කාලයේදී හිඟුරක්ගොඩ පොලිස් වසමේ යුදගනාව ප්‍රදේශයේදී වන අලි ප්‍රහාරයකට ලක්ව තුවාල ලැබූ කාන්තාවක් මැදිරිගිරිය රෝහලට ඇතුලත් කිරීමේදී මියගොස් ඇති බවට හිඟුරක්ගොඩ පොලිස් ස්ථානයට ලද පණිවිඩයක් මත විමර්ශන ආරම්භ කර ඇත.

මරණකාරීය වයස අවුරුදු 61 ක්වූ යුදගනාව, හිඟුරක්ගොඩ ප්‍රදේශයේ පදිංචිකාරියකි.

මරණකාරීය නිවසේ සිට වැඩ කරනු ලබන වෙළඳසැල වෙත පා ගමනින් ගමන් කරමින් සිටියදී මෙම අනතුරට ලක්ව ඇත. මෘත ශරීරය සම්බන්ධ හදිසි මරණ පරීක්ෂණය සිදුකර ඥාතීන්ට භාරදී ඇත. හිඟුරක්ගොඩ පොලිසිය වැඩිදුර විමර්ශන සිදුකර ගෙන යනු ලබයි.

02. දියේ ගිලී මියයාමක් - පන්විල පොලිස් වසම.

2023.11.15 වන දින දහවල් කාලයේදී පන්විල පොලිස් වසමේ මොරගහ ඔයේ පාලම අසල පිරිසක් සමඟ දිය නාමින් සිටි පුද්ගලයෙකු දියේ ගිලීම හේතුවෙන් මඩොල්කැලේ රෝහලට ඇතුලත් කිරීමේදී මියගොස් ඇති බවට පන්විල පොලිස් ස්ථානයට ලද පණිවිඩයක් මත විමර්ශන ආරම්භ කර ඇත.

මරණකරු වයස අවුරුදු 40 ක්වූ බැඳ්දේගම, තවලන්තැන්න ප්‍රදේශයේ පදිංචිකරුවෙකි.

මෘත ශරීරය සම්බන්ධ පශ්චාත් මරණ පරීක්ෂණය තෙල්දෙණිය රෝහලේදී සිදුකර ඥාතීන්ට භාරදී ඇත. පන්විල පොලිසිය වැඩිදුර විමර්ශන සිදුකර ගෙන යනු ලබයි.

03. සැකකටයුතු මරණයක්- ඉංගිරිය පොලිස් වසම.

2023.11.15 වන දින උදෑසන කාලයේදී ඉංගිරිය පොලිස් වසමේ මී මොර දොලේ පුද්ගලයෙකුගේ මෘත ශරීරයක් ඇති බවට ඉංගිරිය පොලිස් ස්ථානයට ලද තොරතුරක් මත විමර්ශන ආරම්භ කර ඇත.

මරණකරු වයස අවුරුදු 51 ක්වූ ඇදුරගල වත්ත, ඉංගිරිය ප්‍රදේශයේ පදිංචිකරුවෙකි.

මෘත ශරීරය සම්බන්ධයෙන් මහේස්ත්‍රාත් පරීක්ෂණය සිදුකර හොරණ රෝහලේ මෘත ශරීරාගාරයේ තැන්පත් කර ඇත. ඉංගිරිය පොලිසිය වැඩිදුර විමර්ශන සිදුකර ගෙන යනු ලබයි.

04. හෙරොයින් සමඟ සැකකරුවෙකු අත්අඩංගුවට - ගල්කිස්ස පොලිස් ස්ථානය.

2023.11.15 වන දින රාත්‍රී කාලයේ ගල්කිස්ස පොලිස් වසමේ බඩෝවිට පාලම අසලදී ගල්කිස්ස පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදුකර හෙරොයින් ග්‍රෑම් 11 මිලිග්‍රෑම් 200 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 42 ක් වන ගල්කිස්ස ප්‍රදේශයේ පදිංචිකරුවෙකි.

ගල්කිස්ස පොලිස් ස්ථානය වැඩිදුර විමර්ශන සිදුකර ගෙන යනු ලබයි.

05. අයිස් සමඟ සැකකරුවෙකු අත්අඩංගුවට - පැලියගොඩ පොලිස් ස්ථානය.

2023.11.15 වන දින සවස් කාලයේ පැලියගොඩ පොලිස් වසමේ කේ.ජේ. පීරිස් මාවතට හැරෙන හන්දියේදී පැලියගොඩ පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදුකර අයිස් ග්‍රෑම් 05 මිලිග්‍රෑම් 300 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 21 ක් වන කැලණිය ප්‍රදේශයේ පදිංචිකරුවෙකි.

පැලියගොඩ පොලිස් ස්ථානය වැඩිදුර විමර්ශන සිදුකර ගෙන යනු ලබයි.

06. බලපත්‍ර නොමැතිව විදේශ රටක නිෂ්පාදිත බෝර 12 වර්ගයේ ගිනි අවියක් සමඟ සැකකරුවෙකු අත්අඩංගුවට - හොරොවිපොතාන පොලිස් ස්ථානය.

2023.11.15 වන දින දහවල් කාලයේදී හොරොවිපොතාන පොලිස් වසමේ පරංගියාවාඩිය ප්‍රදේශයේදී හොරොවිපොතාන පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදුකර බලපත්‍ර නොමැතිව විදේශ රටක නිෂ්පාදිත බෝර 12 වර්ගයේ ගිනි අවියක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 38 ක් වන හොරොවිපොතාන ප්‍රදේශයේ පදිංචිකරුවෙකි.

හොරොවිපොතාන පොලිස් ස්ථානය වැඩිදුර විමර්ශන සිදුකරනු ලබයි.

07. විදේශ රටක නිෂ්පාදිත බෝර 12 වර්ගයේ ගිනි අවියක් සමඟ සැකකරුවෙකු අත්අඩංගුවට - කැබිනිගොල්ලුව පොලිස් ස්ථානය.

2023.11.15 වන දින දඟවල් කාලයේදී කැබිනිගොල්ලුව පොලිස් වසමේ ටිකිරිහන්දුව ප්‍රදේශයේදී කැබිනිගොල්ලුව පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදුකර විදේශ රටක නිෂ්පාදිත බෝර 12 වර්ගයේ ගිනි අවියක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 43 ක් වූ කැබිනිගොල්ලුව ප්‍රදේශයේ පදිංචිකරුවෙකි.

කැබිනිගොල්ලුව පොලිස් ස්ථානය වැඩිදුර විමර්ශන සිදුකරනු ලබයි.

08. මෙරට නිෂ්පාදිත ගිනි අවියක් සමඟ සැකකරුවෙකු අත්අඩංගුවට - නොවිවියාගම පොලිස් ස්ථානය.

2023.11.15 වන දින උදෑසන කාලයේදී නොවිවියාගම පොලිස් වසමේ කොකුන්තුව ප්‍රදේශයේදී නොවිවියාගම පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදුකර මෙරට නිෂ්පාදිත ගිනි අවියක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 27 ක් වන නොවිවියාගම ප්‍රදේශයේ පදිංචිකරුවෙකි.

නොවිවියාගම පොලිස් ස්ථානය වැඩිදුර විමර්ශන සිදුකරනු ලබයි.

09. පුරාවස්තු ලබා ගැනීමේ අරමුණින් කැණීම් කරමින් සිටි සැකකරුවන් තිදෙනෙකු අත්අඩංගුවට - උහන පොලිස් ස්ථානය.

2023.11.15 වන දින සවස් කාලයේ උහන පොලිස් වසමේ ගලපිටගල ප්‍රදේශයේ ඉඩමක පුරාවස්තු ලබා ගැනීමේ අරමුණින් කැණීම් කරන බවට උහන පොලිස් ස්ථානයට ලද තොරතුරක් මත වැටලීමක් සිදුකර පුරාවස්තු ලබාගැනීමේ අරමුණින් කැණීම් කරමින් සිටි සැකකරුවන් තිදෙනෙකු, සැකකරුවන් පැමිණි ජීප් රථයක්, වතුර මෝටරයක් සහ කැණීම් උපකරණ සමඟ අත්අඩංගුවට ගෙන ඇත.

අත්අඩංගුවට ගත් සැකකරුවන් අවුරුදු 29, 38 හා 50 වයස්වල පසුවන පොල්ගඟවෙල ප්‍රදේශයේ පදිංචිකරුවන් වේ.

උහන පොලිසිය වැඩිදුර විමර්ශන සිදුකර ගෙන යනු ලබයි.

10. දේපල සොරකමක් සම්බන්ධ සැකකරුවෙකු අත්අඩංගුවට - තංගල්ල කොට්ඨාස අපරාධ විමර්ශන අංශය.

2023.10.06 වන දින නිස්සමහාරාමය පොලිස් වසමේදී සිදුකළ මුදල් රුපියල් ලක්ෂ 19 කට අධික රන් භාණ්ඩ සොරකමක් සම්බන්ධව තංගල්ල කොට්ඨාස අපරාධ විමර්ශන අංශය විසින් විමර්ශන සිදුකර සොරකමට සම්බන්ධ සැකකරුවෙකු 2023.11.15 වන දින දඟවල් කාලයේදී නිස්සමහාරාමය පොලිස් වසමේ හැලඹගස්වල ප්‍රදේශයේදී අත්අඩංගුවට ගෙන නිස්සමහාරාමය පොලිස් ස්ථානය වෙත ඉදිරිපත් කර ඇත. සැකකරු සන්තකයේ තිබී සොරකම් කරන ලද රන් මාල 02ක් සහ රන් පෙන්ඩනයක් සොයාගෙන ඇත.

අත්අඩංගුවට ගත් සැකකරු වයස අවුරුදු 30 ක් වන නිස්සමහාරාමය ප්‍රදේශයේ පදිංචිකරුවෙකි.

නිස්සමහාරාමය පොලිස් ස්ථානය වැඩිදුර විමර්ශන සිදුකර ගෙන යනු ලබයි.

11. මාරක රිය අනතුරක් - වත්තල පොලිස් වසම.

2023.11.15 වන දින අළුයම් කාලයේ වත්තල පොලිස් වසමේ මීගමුව කොළඹ ප්‍රධාන මාර්ගයේ වත්තල නගරයේදී මීගමුව දෙස සිට කොළඹ දෙසට ධාවනය වූ කන්ටේනර් රථයක මාර්ගය හරහා ගමන්කළ පදික පුද්ගලයෙකු ගැටීමෙන් අනතුරක් සිදුව ඇත. අනතුරින් බරපතල තුවාල ලැබූ පදිකයා පුද්ගලික රෝහලකට ඇතුළත් කර ප්‍රතිකාර ලබමින් සිටියදී මියගොස් ඇත.

මරණකරු වයස අවුරුදු 38 ක් වූ පල්ලිය පවුමග, වත්තල ප්‍රදේශයේ පදිංචිකරුවෙකි.

මෘත ශරීරය රාගම රෝහලේ මෘත ශරීරාගාරයේ තැන්පත් කර ඇත. අනතුර සම්බන්ධයෙන් කන්ටේනර් රථයේ රියදුරු අත්අඩංගුවට ගෙන ඇත. වත්තල පොලිසිය වැඩිදුර විමර්ශන සිදුකරනු ලබයි.

12. මාරක රිය අනතුරක් - බණ්ඩාරවෙල පොලිස් වසම.

2023.11.15 වන දින උදෑසන කාලයේ බණ්ඩාරවෙල පොලිස් වසමේ බණ්ඩාරවෙල පුනාගල මාර්ගයේ දුල්ගොල්ල හන්දිය අසලදී බණ්ඩාරවෙල දෙස සිට පුනාගල දෙසට ධාවනය වූ පුද්ගලික බස් රථයක් මගීන් බැසීමට නවතා තිබියදී බස් රථයේ බසින ලද කාන්තාවක් බස් රථයට ඉදිරියෙන් මාර්ගය හරහා ගමන් කිරීමට යාමේදී එම බස් රථයේම ගැටීමෙන් අනතුරක් සිදුව ඇත. අනතුරින් බරපතල තුවාල ලැබූ කාන්තාව බණ්ඩාරවෙල රෝහලට ඇතුළත් කර වැඩිදුර ප්‍රථිකාර සඳහා දියතලාව රෝහලට ඇතුළත් කර ප්‍රථිකාර ලබමින් සිටියදී මියගොස් ඇත.

මරණකාරිය වයස අවුරුදු 82 ක් වූ මකුල්ඇල්ල, බණ්ඩාරවෙල ප්‍රදේශයේ පදිංචිකාරියකි.

මෘත ශරීරය දියතලාව රෝහලේ මෘත ශරීරාගාරයේ තැන්පත් කර ඇත. අනතුර සම්බන්ධයෙන් බස් රථයේ රියදුරු අත්අඩංගුවට ගෙන ඇත. බණ්ඩාරවෙල පොලිසිය වැඩිදුර විමර්ශන සිදුකරනු ලබයි.

13. මාරක රිය අනතුරක් - මිනුවන්ගොඩ පොලිස් වසම.

2023.11.15 වන දින රාත්‍රී කාලයේ මිනුවන්ගොඩ පොලිස් වසමේ මිනුවන්ගොඩ කටුනායක මාර්ගයේ උන්නාරුව ප්‍රදේශයේදී කටුනායක දෙස සිට මිනුවන්ගොඩ දෙසට ධාවනය වූ මෝටර් රථයක් රියදුරුට පාලනය කර ගත නොහැකිව මාර්ගයෙන් ඉවතට පැන මාර්ගය අයිනේ තිබූ පෙට්ටි කඩයක ගැටී අනතුරක් සිදුව ඇත. අනතුරින් බරපතල තුවාල ලැබූ පෙට්ටිකඩය තුළ සිටි එහි හිමිකරු සහ මෝටර් රථයේ රියදුරු මිනුවන්ගොඩ රෝහලට ඇතුළත් කිරීමේදී වෙළඳසැල් හිමිකරු මියගොස් ඇත.

මරණකරු වයස අවුරුදු 63 ක් වූ ගල්ඔලුව, මිනුවන්ගොඩ ප්‍රදේශයේ පදිංචිකරුවෙකි.

මෘත ශරීරය මිනුවන්ගොඩ රෝහලේ මෘත ශරීරාගාරයේ තැන්පත් කර ඇත. මිනුවන්ගොඩ පොලිසිය වැඩිදුර විමර්ශන සිදුකරනු ලබයි.

මාධ්‍ය ප්‍රකාශක කාර්යාලය
පොලිස් මාධ්‍ය කොට්ඨාසය.

